

مالی بحران کے سبب حکمرانوں سمیت تمام سیاسی و مذہبی رہنماؤں کو فضول خرچی سے گریز کرنا چاہئے، الطاف حسین
 حب الوطنی کا تقاضا ہے کہ قومی خزانے پر مزید بوجھ ڈالنے کے بجائے غیر ضروری اخراجات پر قابو پایا جائے
 حکومت، پرتعیش ظہرانوں، عصرانوں، عشائیوں اور دیگر تقریبات کے اخراجات میں فوری طور پر 90 فیصد کمی کرے
 سچی حب الوطنی کا تقاضا ہے کہ ہم پاکستان میں مالی بحران کے وقت میں اپنے اخراجات کم کر کے سرکاری خزانے میں پیسہ جمع کرائیں
 رابطہ کمیٹی، منتخب نمائندے اور کارکنان بھی اخراجات میں کفایت شعاری سے کام لیں، الطاف حسین کی اپیل
 ایم کیو ایم کی رابطہ کمیٹی کے ارکان سے الطاف حسین کی ٹیلی فون پر فکرا انگیز گفتگو

لندن۔۔۔7، جنوری 2012ء

متحدہ قومی موومنٹ کے قائد جناب الطاف حسین نے کہا ہے کہ پاکستان شدید مالی بحران کا شکار ہے اور اس صورتحال میں حکمرانوں سمیت تمام سیاسی و مذہبی جماعتوں کے رہنماؤں
 کو نہ صرف فضول خرچی سے گریز کرنا چاہئے بلکہ کفایت شعاری سے کام لیکر نیچے والی رقم قومی خزانے میں بھی جمع کرانی چاہئے تاکہ پاکستان کا مالی بحران کم سے کم کیا جاسکے۔ یہ
 بات انہوں نے ہفتہ کے روز ایم کیو ایم کی رابطہ کمیٹی کے ارکان سے ٹیلی فون پر گفتگو کرتے ہوئے کہی۔ اپنی گفتگو میں جناب الطاف حسین نے حب الوطنی کے موضوع پر انتہائی
 پرمغز اور فکرا انگیز خیالات کا اظہار کرتے ہوئے کہا کہ اپنے ملک سے غیر مشروط اور سچی محبت حب الوطنی کہلاتی ہے۔ اگر ملک کی معاشی صورتحال خراب ہو تو حب الوطنی کا تقاضا ہے
 کہ قومی خزانے پر مزید بوجھ ڈالنے کے بجائے غیر ضروری اخراجات پر قابو پایا جائے اور جتنی قربانی دی جاسکے دیکر مالی بحران کو کم کیا جائے۔ انہوں نے کہا کہ آج پوری دنیا مالی
 بحران کا شکار ہے اور اس سنگین صورتحال میں تمام ممالک کے محب وطن افراد قومی خزانے پر بوجھ بننے کے بجائے اپنی بساط کے مطابق اپنی اپنی حکومت کی مدد کر رہے ہیں۔ انہوں
 نے مثال دیتے ہوئے کہا کہ برطانیہ کے وزیر اعظم ڈیوڈ کیمرن، امریکی صدر باراک اوباما سے ملاقات کیلئے جب امریکہ گئے تو انہوں نے نہ صرف عام طیارے میں سفر کیا بلکہ
 طیارے کی فرسٹ کلاس، بزنس کلاس یا کلب کلاس میں سفر کرنے کے بجائے ٹڈل کلاس مسافروں کی طرح اکانومی کلاس میں سفر کیا، اسی طرح برطانیہ کے ہاؤس آف کامن کے
 ارکان اور کابینہ کے وزراء نے برطانیہ میں مالی بحران کے پیش نظر اپنی حکومت کو رضا کارانہ پیش کش کی ہے کہ ان کی مجموعی تنخواہ میں سے نصف تنخواہ کاٹ کر قومی خزانے میں جمع
 کرادی جائے۔ انہوں نے مزید کہا کہ یہی عمل پورے یورپ میں کیا جا رہا ہے جبکہ جاپان کے ارکان پارلیمنٹ، وزراء، بیوروکریٹس اور سرکاری ملازمین کی جانب سے اپنی حکومت کو
 پیشکش کی جا رہی ہے کہ جاپان کے مالی بحران کے پیش نظر ان کی کل تنخواہ کا 30 فیصد سرکاری خزانے میں جمع کرادیا جائے۔ جناب الطاف حسین نے پاکستان کی تمام سیاسی و مذہبی
 جماعتوں کے رہنماؤں خصوصاً حکمرانوں سے اپیل کی کہ وہ بھی روزمرہ کے معمولات میں کفایت شعاری کا مظاہرہ کریں۔ پرتعیش ظہرانوں، عصرانوں، عشائیوں اور دیگر تقریبات
 کے اخراجات میں فوری طور پر 90 فیصد کمی کر کے چائے اولسکٹ سے مہمانوں کی تواضع کریں اور ملک و بیرون ملک سفر کے دوران عام لوگوں کی طرح اکانومی کلاس میں سفر کر کے
 دوسروں کیلئے مثال قائم کریں اور اس کفایت شعاری سے بچنے والی رقم سرکاری خزانے میں جمع کرائیں تاکہ پاکستان کے مالی بحران کو کم سے کم کیا جاسکے۔ انہوں نے کہا کہ میں کوئی
 مارشل لاء کی طرح حکم جاری کرنے کا اختیار نہیں رکھتا صرف اپیل اور درخواست کر سکتا ہوں اور مجھے امید ہے کہ تمام سیاسی و مذہبی رہنما اور حکمراں طبقہ کے افراد فضول خرچی سے
 گریز کر کے کفایت شعاری کو اپنائیں گے اور غیر ضروری اخراجات سے بچنے والی رقم سرکاری خزانے میں جمع کرائیں گے۔ جناب الطاف حسین نے کہا کہ حب الوطنی کے محض
 نعرے لگانے سے ملک و قوم کو کوئی فائدہ نہیں ہوگا۔ سچی حب الوطنی کا تقاضا ہے کہ ہم پاکستان میں بھی مالی بحران کے کڑے اور برے وقت میں اپنے اخراجات کم کر کے سرکاری
 خزانے میں پیسہ جمع کرائیں اور ملک کو درپیش موجودہ مالی بحران کو کم سے کم کرنے کیلئے اپنا عملی کردار ادا کریں۔ جناب الطاف حسین نے کہا کہ میں جس بات کی تلقین کرتا ہوں اس
 پر پہلے خود عمل کرتا ہوں اور اس بات کا حلفیہ اقرار کر رہا ہوں کہ میں نے گزشتہ پانچ روز سے گوشت کھانا چھوڑ دیا ہے اور دال اور سبزیوں پر گزارا کر رہا ہوں۔ جناب الطاف حسین
 نے رابطہ کمیٹی کے ارکان، حق پرست عوامی نمائندوں اور ایم کیو ایم کے تمام کارکنان سے اپیل کی کہ وہ بھی اخراجات میں کفایت شعاری سے کام لیں، فضول خرچی سے لازمی گریز
 کریں اور کفایت شعاری کے نتیجے میں جو رقم بچے اسے بے روزگاری اور فاقہ کشی میں مبتلا مجبور لوگوں کی مدد کیلئے استعمال کریں۔

ایم کیو ایم کے پارلیمنٹین نے قومی اسمبلی میں ہزارہ اور جنوبی پنجاب کے محروم عوام کے حقوق کیلئے نتائج کی پرواہ کئے بغیر صدائے حق بلند کر کے سرکارِ دو عالم اور حسینیت کی سنت کی پیروی کی ہے، الطاف حسین حق پرست اپنا سرکٹا ناگوارا کر لیتے ہیں لیکن یزیدیت کے سامنے سر جھکانا قبول نہیں کرتے نتائج کی پرواہ کئے بغیر صدائے حق بلند کرنے پر اپنے بہادر ساتھیوں کو سلام تحسین پیش کرتا ہوں اللہ تعالیٰ کا شکر ہے کہ سال نو کے آغاز پر ہی اس نے ایم کیو ایم کو کامیابی اور کامرانی سے ہمکنار کیا اسلام آباد کے فیڈرل لاج میں حق پرست ارکان پارلیمنٹ سے ٹیلی فون پر گفتگو

لندن۔۔۔7، جنوری 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم کے پارلیمنٹین نے قومی اسمبلی میں ہزارہ اور جنوبی پنجاب کے محروم عوام کے حقوق کیلئے نتائج کی پرواہ کئے بغیر صدائے حق بلند کر کے سرکارِ دو عالم اور حسینیت کی سنت کی پیروی کی ہے جس پر میں اپنے شیروں اور بہادروں کو شاباش اور سلام تحسین پیش کرتا ہوں۔ یہ بات انہوں نے فیڈرل لاج اسلام آباد میں حق پرست ارکان قومی اسمبلی اور سینیٹرز سے ٹیلی فون پر گفتگو کرتے ہوئے کہی۔ جناب الطاف حسین نے کہا کہ جنگ بدر میں نبی کریمؐ کے 313 صحابہ کرامؓ کے مقابلے میں کفار کا ہزاروں کا لشکر تھا، اسی طرح میدان کربلا میں امام عالی مقام حضرت امام حسینؓ اور اہل بیت کے مقابلے میں بھی یزیدی لشکر ہزاروں کی تعداد میں تھا لیکن اہل حق اپنی تعداد کی کمی کے باوجود ثابت قدمی سے ڈٹے رہے اور فتح حق پرستوں کا مقدر ٹھہری، حق پرست ارکان پارلیمنٹ نے قومی اسمبلی میں قلیل تعداد میں ہونے کے باوجود سنت رسولؐ اور حسینیت کی پیروی کرتے ہوئے ہزارہ اور جنوبی پنجاب کے مظلوم و محروم عوام کے حقوق کیلئے جرات مندی کے ساتھ صدائے حق بلند کی اور ثابت کر دیا ہے کہ حق پرست اپنی تعداد نہیں دیکھتے اور اپنا سرکٹا ناگوارا کر لیتے ہیں لیکن یزیدیت کے سامنے سر جھکانا قبول نہیں کرتے۔ جناب الطاف حسین نے کہا کہ اللہ تعالیٰ کا شکر ہے کہ سال نو کے آغاز پر ہی اس نے مظلوموں کی ترجمان جماعت ایم کیو ایم کو کامیابی اور کامرانی سے ہمکنار کیا، انشاء اللہ حق پرستوں کی کامیابی کے سفر میں برکت ہوگی اور ایم کیو ایم کے پرچم تلے مظلوم عوام اپنے غصب شدہ حقوق کی جدوجہد میں بھی کامیاب ہوں گے۔ انہوں نے حق پرست ارکان پارلیمنٹ کو ہدایت کی کہ وہ دیگر جماعتوں کے ارکان پارلیمنٹ کی جانب سے صوبہ ہزارہ اور سرانیک کی صوبے کی قرارداد کی حمایت پر ان کا شکر یہ ادا کریں۔

ایم کیو ایم نے آئی ٹی کی اہمیت کو مد نظر رکھتے ہوئے اس اہم ترین کام کا بیڑہ اٹھایا کہ نوجوان دنیا میں پیچھے نہ رہ سکیں، کنورنوید، ڈاکٹر صغیر احمد کسی اور سیاسی جماعت نے نوجوانوں کی تعلیم و ترقی کے لیے ایسا کوئی ٹھوس قدم نہیں اٹھایا جیسا ایم کیو ایم نے اٹھایا ہے ترقی کرتے معاشرے میں اس ٹیکنالوجی سے تمام شعبہ ہائے زندگی دن دو گنی اور رات چو گنی ترقی کی منازل طے کر رہے ہیں نیو کراچی اور پی آئی بی سیکٹرز کے زیر اہتمام سائبر انقلاب کے عنوان سے منعقدہ سیمینارز کے شرکاء سے خطاب

کراچی۔۔۔7 جنوری، 2012ء

متحدہ قومی موومنٹ نیو کراچی اور پی آئی بی سیکٹرز کے زیر اہتمام سائبر انقلاب کے عنوان سے آئی ٹی سیمینارز کا انعقاد ہوا، جس میں آئی ٹی کے ماہرین نے ٹوئنگ، بلوگنگ، یوٹیوب، فیس بک کے علاوہ دیگر اہم سوشل نیٹورکس کے حوالے سے کانفرنس کے شرکاء کو تکنیکی معلومات اور موثر ترین استعمال کے بارے میں تفصیلی بریفنگ دی۔ اس موقع پر متحدہ قومی موومنٹ کی رابطہ کمیٹی کے ارکان کنورنوید جمیل، ڈاکٹر صغیر احمد، حق پرست وزراء ارکان اسمبلی عادل صدیقی، خالد عمر، خواجہ انظہار الحسن، عبدالوسیم، انچارج کراچی تنظیمی کمیٹی حماد صدیقی و اراکین کمیٹی، سیکرٹری وائٹس کے ذمہ داران و کارکنان نے شرکت کی۔ مقررین نے سائبر انقلاب کے موضوع پر سیمینار میں انظہار خیال کرتے ہوئے ایم کیو ایم کے قائد جناب الطاف حسین کی ان کوششوں کو زبردست خراج تحسین کرتے ہوئے کہا کہ نوجوان سائبر انقلاب کے سلسلے میں منعقدہ اس سیمینار کو قائد تحریک جناب الطاف حسین کا انقلابی تحفہ سمجھیں، تیزی سے ترقی کرتے معاشرے میں اس ٹیکنالوجی سے تمام شعبہ ہائے زندگی دن دو گنی اور رات چو گنی ترقی کی منازل طے کر رہے ہیں، ہمارے ملک کی 60% سے زائد آبادی نوجوانوں پر مشتمل ہے جنہیں اپنی تمام تر توانائیاں ملک و قوم کی ترقی کے لیے وقف کر دینی چاہیں، انہوں نے کہا کہ ایم کیو ایم نے آئی ٹی کی اہمیت کو مد نظر رکھتے ہوئے اس اہم ترین کام کا بیڑہ اٹھایا ہے کہ مقابلے کی اس دنیا میں ہمارا نوجوان پیچھے نہ رہ سکے، قائد تحریک جناب الطاف حسین کی فکر و فلسفہ اور ان کی ملک و قوم کے لیے کی گئی عملی کوششوں

کو ہم سب سلام تحسین پیش کرتے ہیں، انہوں نے کہا کہ کسی اور سیاسی جماعت نے نوجوانوں کی تعلیم و ترقی کے لیے ایسا کوئی ٹھوس قدم اٹھایا ہو تو دنیا کے سامنے پیش کرے تاکہ لوگوں کو حقائق سے آگاہی ہو کہ کون نوجوانوں کو ترقی کی راہوں پر گامزن کرنا چاہتا ہے، ایسے سیمینار وقت کی اہم ترین ضرورت ہیں ان پروگرامز کا سلسلہ نہ صرف جاری رہے گا بلکہ ملک گیر سطح پر پھیلا یا جائے گا، ملک بھر کے نوجوان جدید علوم سے لیس ہوں تاکہ ملک و قوم کے لیے عملی جدوجہد کر سکیں۔ اس موقع پر سیکرٹری یونٹس کے ذمہ داران، آئی ٹی سے وابستہ پروفیسرز، ٹیچرز، طلبہ و طالبات اور زندگی کے دیگر شعبوں سے تعلق رکھنے والے معزز شہریوں کی بڑی تعداد نے سیمینار میں شرکت کی اور اس قسم کی کوششوں کو زبردست انداز سے سراہا اور قائد تحریک جناب الطاف حسین اور ایم کیو ایم کو کھلے دل سے نوجوانوں کی ترجمانی کرنے والی واحد جماعت قرار دیا، شرکاء نے انفارمیشن ٹیکنالوجی کے بارے میں سیمینار منعقد کرنے پر تمام منتظمین کو مبارکباد پیش کی، بعد ازاں مہمانان اور منتظمین کو یادگاری شیلڈز پیش کی گئیں۔

کوٹری کی معروف شخصیت پیر زمان شاہ جیلانی نے ساتھیوں کے ہمراہ ایم کیو ایم شمولیت اختیار کر لی

جناب الطاف حسین ہی پورے سندھ کو ترقی یافتہ بنا سکتے ہیں، ڈاکٹر فاروق ستار

قائد تحریک جناب الطاف حسین ملک کی تمام سیاسی قائدین سے انتہائی منفرد ہیں، پیر زمان شاہ جیلانی

جامشورو میں منعقدہ ایک بڑے عوامی اجتماع سے خطاب

جامشورو:۔۔۔ 7 جنوری، 2012ء

کوٹری کی معروف شخصیت پیر زمان شاہ جیلانی نے ایم کیو ایم کے قائد جناب الطاف حسین کے حق پرست نظریہ اور فکر و فلسفہ سے متاثر ہو کر اپنی برادری کے ہزاروں ساتھیوں کے ہمراہ ایم کیو ایم میں شمولیت اختیار کرنے کا اعلان کیا ہے۔ یہ اعلان انہوں نے ہفتہ کے روز جامشورو میں منعقدہ ایک بڑے عوامی اجتماع سے خطاب کے دوران کیا۔ اس موقع پر ایم کیو ایم کی رابطہ کمیٹی کے ڈپٹی کنوینر و حق پرست وفاقی وزیر ڈاکٹر فاروق ستار و رکن رابطہ کمیٹی اشفاق منگی، متحدہ سوشل فورم کے جوائنٹ انچارج غازی صلاح الدین، ایم کیو ایم اندرون سندھ تنظیمی کمیٹی کے انچارج عمر قریشی، ایم کیو ایم جامشورو زون کے انچارج عامر خان و اراکین زونل کمیٹی، یونٹوں کے ذمہ داران و کارکنان بھی موجود تھے۔ تقریب سے خطاب کرتے ہوئے پیر زمان شاہ جیلانی نے کہا کہ ایم کیو ایم ملک میں غریب و متوسط طبقے کو انکے حقوق دلانے کیلئے کوشاں ہے اور قائد تحریک جناب الطاف حسین ملک کی تمام سیاسی قائدین سے انتہائی منفرد ہیں جو اپنی دوراندیش قیادت کے طفیل ملک کے غریب و مظلوم عوام کو جاگیر دارانہ، وڈیرانہ اور سرمایہ دارانہ نظام سے نجات لانا چاہتے ہیں، ایم کیو ایم کی ملک بھر میں بڑھتی ہوئی مقبولیت سے متاثر ہو کر آج میں اپنی برادری کے ہزاروں ساتھیوں کے ہمراہ ایم کیو ایم شامل ہو رہا ہوں تاکہ ایم کیو ایم کے پلیٹ فارم سے کی جانے والی غریب و مظلوم عوام کے حقوق حاصل کرنے کی جدوجہد میں اپنا مثبت کردار ادا کر سکوں۔ اس موقع پر اجتماع سے خطاب کرتے ہوئے ایم کیو ایم کی رابطہ کمیٹی کے ڈپٹی کنوینر و حق پرست وفاقی وزیر ڈاکٹر فاروق ستار نے کہا کہ سکھر کے تاریخی جلسہ پر پہلے سے مبارکباد پیش کرتا ہوں، سندھ کی عوام نے جناب الطاف حسین کیلئے جس محبت کا مظاہرہ کیا جس کا ہم تصور بھی نہیں کر سکتے تھے جناب الطاف حسین ہی پورے سندھ کو ترقی یافتہ بنا سکتے ہیں اور انشاء اللہ جناب الطاف حسین عوام کو مایوس نہیں کریں گے۔ انہوں نے ایم کیو ایم ملک میں موروثی سیاست کا خاتمہ چاہتی ہے، غریب و متوسط طبقے کو ملک کے دو فیصد طبقہ دیمک کی طرح چاٹ رہا ہے جس نے ملک کو تباہی کے دہانے پر لاکھڑا کر دیا ضرورت اس بات کی ہے کہ غریب و متوسط طبقے سے تعلق رکھنے والے افراد اپنے اندر سے قیادت کو نکال کر اس موروثی سیاست اور ملک سے میوزیکل چیئر کے کھیل کا خاتمہ کر دیں۔ بعد ازاں انہوں نے کوٹری کی معروف شخصیت پیر زمان شاہ جیلانی اور ان کے دیگر ساتھیوں کا ایم کیو ایم میں شمولیت اختیار کرنے پر خیر مقدم کیا اور قائد تحریک جناب الطاف حسین کی جانب سے دلی مبارکباد بھی پیش کی۔ قبل ازیں جب ایم کیو ایم کی رابطہ کمیٹی کے ڈپٹی کنوینر و حق پرست وفاقی وزیر ڈاکٹر فاروق ستار و دیگر جب کوئی ٹول پلازہ پنچنے تو انہیں ریلی کی صورت میں کوٹری سٹی لایا گیا اس دوران ریلی کے استقبال کیلئے ٹیلی گراف و رکشاپ کے سامنے اور تعلقہ اسپتال کے سامنے استقبال کیمنپ لگائے گئے تھے جہاں پر موجود عوام اور ایم کیو ایم کے کارکنان کی بڑی تعداد نے انہیں خوش آمدید کہا۔

ایم کیو ایم کی رابطہ کمیٹی کے ارکان طارق جاوید، مصطفیٰ عزیز آبادی اور عامر خان نے لندن کے ویلنگٹن اسپتال میں قائد تحریک الطاف حسین کی جانب سے حروں کے روحانی پیشوا اور بزرگ سیاسی رہنما پیر صاحب پگارا کی عیادت کی

لندن۔۔۔ 7 جنوری 2012ء

ایم کیو ایم کی رابطہ کمیٹی کے ارکان طارق جاوید، مصطفیٰ عزیز آبادی اور عامر خان نے لندن کے ویلنگٹن اسپتال جا کر ایم کیو ایم کے قائد جناب الطاف حسین کی جانب سے حروں کے روحانی پیشوا اور بزرگ سیاسی رہنما پیر صاحب پگارا کی عیادت کی۔ رابطہ کمیٹی کے ارکان نے پیر صاحب پگارا کے صاحبزادوں صبغت اللہ شاہ راشدی راجہ سائیں، علی گوہر شاہ اور مسلم لیگ فنکشنل کے رہنما امتیاز شیخ سے ملاقات کی اور پیر صاحب پگارا کی علالت پر جناب الطاف حسین کی دلی تشویش سے آگاہ کیا اور کہا کہ قائد تحریک جناب الطاف حسین اور ایم کیو ایم کے تمام کارکنان و عوام بھی پیر صاحب پگارا کے اہل خانہ، تمام مریدوں اور عقیدت مندوں کی طرح ان کی صحتیابی کیلئے دعا گو ہیں۔ اس موقع پر صبغت اللہ شاہ راجہ سائیں نے رابطہ کمیٹی کے ارکان کو بتایا کہ پیر صاحب پگارا کی طبیعت بہتر ہو رہی ہے تاہم انہیں ابھی انتہائی نگہداشت کے وارڈ میں رکھا گیا ہے۔

جناب الطاف حسین کے قول و فعل میں کوئی تضاد نہیں ملتا، مصطفیٰ کمال دنیا سے رابطوں کیلئے انفارمیشن ٹیکنالوجی یا سوشل میڈیا ناگزیر ہے،

آج کی دنیا ایک لیپ ٹاپ اور آئی فون کے ذریعے سوشل میڈیا پر آچکی ہے نوجوان انفارمیشن ٹیکنالوجی میں ماہرات حاصل کریں
قائد تحریک الطاف حسین نے ایم کیو ایم بنا کر ہمیں پہچان اور شناخت دی ہے، حماد صدیقی ایکسپوسینئر میں ”سائبر انقلاب“ کی اختتامی تقریب سے کا خطاب

کراچی۔۔۔۔ (اسٹاف رپورٹر)

متحدہ قومی موومنٹ کی رابطہ کمیٹی رکن و سابق ناظم کراچی سید مصطفیٰ کمال نے کہا ہے کہ دنیا سے رابطوں کیلئے انفارمیشن ٹیکنالوجی یا سوشل میڈیا ناگزیر ہے اسی کے ذریعے ہم اپنے ملک اپنے سوسائٹی، نظریے، فکر اور مقصد کی حفاظت کر سکتے ہیں اور اس کے فروغ کو ذریعہ بنا سکتے ہیں۔ انفارمیشن ٹیکنالوجی کو سفر کرنے کیلئے کسی ویزے کی ضرورت نہیں ہوتی آج کی دنیا ایک لیپ ٹاپ اور آئی فون کے ذریعے سوشل میڈیا پر آچکی ہے نوجوان انفارمیشن ٹیکنالوجی میں مہارت حاصل کریں۔ جناب الطاف حسین کے قول و فعل میں کوئی تضاد نہیں ملتا عوامی خدمت کا بین الاقوامی اعزاز صرف متحدہ قومی موومنٹ کے پاس ہے۔ ان خیالات کا اظہار انہوں نے متحدہ قومی موومنٹ کی کراچی تنظیمی کمیٹی کے زیر اہتمام ایکسپوسینئر میں (SMACK) سوشل میڈیا آگاہی کانفرنس کراچی کے تعاون سے ”سائبر انقلاب“ کی اختتامی کانفرنس سے اپنے خطاب کے دوران کیا۔ کانفرنس سے قائد تحریک الطاف حسین کے استاد پروفیسر ظفر سعید سیفی اور حماد صدیقی کے علاوہ دیگر نے بھی خطاب کیا۔ سید مصطفیٰ کمال نے کہا کہ سوشل میڈیا پر ایم کیو ایم کے بارے میں آج بھی تاثر منفی ہے اس سے قبل ریاستی میڈیا کا استعمال کرتے ہوئے ایم کیو ایم کے خلاف زہریلا پروپگنڈہ کیا جاتا رہا ہے ایم کیو ایم کے خلاف منفی تاثر انتہائی غلط ہے اور گمراہ کن ہے ایم کیو ایم کا درست تاثر آج کی سوشل میڈیا کانفرنس ہے۔ مصطفیٰ کمال نے کہا کہ ہم عملیت اور حقیقت پسندی کے علاوہ 98 فیصد عوام کے حقوق کی بات کرتے ہیں الطاف حسین نے اپنے کسی رشتہ دار کو کونسلر تک منتخب نہیں کرایا اور نہ ہی وہ موروثی سیاست پر یقین رکھتے ہیں حالانکہ ان کے تمام رشتہ دار اسی ملک اور کراچی میں رہتے ہیں یہ مثال کسی اور سیاسی جماعت اور قیادت میں نہیں ملتی۔ الطاف حسین چاہتے تو ملک کا سب سے بڑا منصب لے سکتے تھے یہی ایم کیو ایم کا درست تاثر ہے۔ انسان کے عمل سے نیت کا پتہ چلتا ہے ایم کیو ایم اور الطاف حسین کے درست تاثر کے حوالے سے میڈیا پر گفتگو نہیں کی جاتی ہم پر بھتہ خوری کا جھوٹا اور غلط الزام ہے ہم چاہتے تو دیگر سیاستدانوں کی طرح بینکوں سے بڑے بڑے قرضے لیکر کھا جاتے۔ ایم کیو ایم نے اپنے زیر اثر شعبہ جات اور اداروں خصوصاً اپنے تعلیمی اداروں میں مثالی نظم و ضبط اور سخت میرٹ کا نظام قائم کیا۔ اسی سخت میرٹ کی وجہ سے کراچی میڈیکل اینڈ ڈینٹل کالج میں خود جناب الطاف حسین کے سنگے بھیجتے کا بھی داخلہ نہیں ہو سکا تھا حالانکہ یہ کالج خود قائد تحریک الطاف حسین نے قائم کیا تھا۔ نوجوان جھوٹ اور برائیوں کو گھر میں بیٹھ کر دیکھنے کے بجائے اس کے خاتمے کیلئے آگے بڑھیں۔ انہوں نے کہا کہ دنیا کو اصل حقائق بتانے سے ہی ایم کیو ایم کے بارے میں قائم کردہ جھوٹا اور منفی تاثر کو ختم کیا جاسکتا ہے۔ انہوں نے سوشل میڈیا کانفرنس کے انعقاد پر ایم کیو ایم کے ذمہ داران کارکنان اور دیگر مبارکباد پیش کی۔ پروفیسر ظفر سعید سیفی نے کانفرنس کے انعقاد پر مبارکباد پیش کرتے ہوئے کہا کہ کراچی یونیورسٹی میں میرے درسی سفر کو آج 50 سال مکمل ہو چکے ہیں میں ان خوش نصیبوں میں شامل ہوں جنہوں نے قائد اعظم محمد علی جناح کو دیکھا ہے۔ انہوں نے کہا کہ قائد اعظم کے قول کام کام اور تنظیم، اتحاد اور مستحکم کو دیکھنا ہے تو الطاف حسین میں دیکھا جائے۔ انہوں نے کہا کہ میں نے 1962ء

میں جامعہ کراچی میں فیکٹی آف فارمیسی کی بنیاد رکھی جہاں الطاف حسین جسے عظیم رہنماء نے تعلیم حاصل کی۔ حماد صدیقی نے اپنی تقریر میں کہا کہ قائد تحریک الطاف حسین نے ایم کیو ایم بنا کر ہمیں پہچان اور شناخت دی ہے جس پر ہم ان کے بے حد ممنون و مشکور ہیں۔ انہوں نے کہا کہ ایکسپوسینٹ میں پروقا تقریب کے انتظامات پر گلشن اقبال سیکٹر کے ذمہ داران و کارکنان کو قائد تحریک الطاف حسین کی جانب سے مبارکباد اور خراج تحسین پیش کیا۔ انہوں نے کہا کہ سائبر انقلاب کا آغاز کر کے قائد تحریک الطاف حسین نے ایک ایسے انقلاب کی بنیاد رکھی ہے نوجوانوں سے اٹھے گا۔ انہوں نے کہا کہ ملک میں انقلاب کی بات کرنا جرم سمجھا جاتا ہے لیکن ہم نے قائد تحریک الطاف حسین کے نظریہ پر عمل کر کے اس انقلاب کو نوجوانوں تک منتقل کیا۔ واضح رہے کہ کانفرنس کے اختتام پر صوبائی وزیر امور نوجوان فیصل سبزواری نے لگی ڈراز کے کوپن نکالے انہوں نے کامیاب نوجوانوں حسین رضا، افر و ز شاہد، اسلم، زہب جاوید، احتام الہی، محمد عبداللہ، ما ذانیس، رحمت اللہ اعظم اور مسعود خان کو موبائل فون کے تحائف پیش کیے۔ بعد ازاں ایم کیو ایم کی رابطہ کمیٹی کے ارکان اور حق پرست وزراء اور کانفرنس کے انعقاد میں نمایاں خدمات انجام دینے والوں میں جناب ”الطاف حسین“ یادگاری شیلڈ بھی دی گئیں۔ واضح رہے کہ متحدہ قومی موومنٹ کی کراچی تنظیم کمیٹی کے زیر اہتمام ایکسپوسینٹ میں (SMACK) سوشل میڈیا آڈینس کانفرنس کراچی کے تعاون سے ”سائبر انقلاب“ کی اختتامی کانفرنس منعقد کی گئی۔ کانفرنس میں انفارمیشن ٹیکنالوجی سے تعلق رکھنے والے جامعہ کراچی، این ای ڈی، سرسید اور داؤد انجینئرنگ سمیت کراچی کے دیگر تعلیمی اداروں کے نوجوان طلبہ و طالبات اور آئی ٹی ماہرین نے بہت بڑی تعداد میں شرکت کی۔ کانفرنس سے مہمان خصوصی مصطفیٰ کمال، جامعہ کراچی فارمیسی ڈیپارٹمنٹ کے سربراہ پروفیسر ظفر سعید سیفی اور تنظیمی کمیٹی کے انچارج حماد صدیقی کے علاوہ دیگر نے خطاب کیا۔ ایکسپوسینٹ میں ہونیوالی SMACK کی کانفرنس کے تمام انتظامات گلشن اقبال سیکٹر کی جانب سے کیے گئے اور اس سلسلے میں ایکسپوسینٹ کے کانفرنس حال میں بڑا پنڈال بنایا گیا حال میں سامنے کی جانب بڑی اسٹیج بنایا گیا تھا جس کے عقب میں سادہ اسکرین لگائی گئی تھی جس پر درمیان میں SMACK! بانسے جانب قائد تحریک الطاف حسین کی پورٹریٹ اور دائیں جانب ٹیوٹر، فیس بک، یوٹیوب سرچ انجن نمایاں تھے۔ حال میں بڑی اسکرین لگائی گئی تھی جس پر کانفرنس کی کارروائی براہ راست نشر کی گئی۔

20 جنوری کو سکھر میں ہونے والا جلسہ جاگیر دارانہ، وڈیرانہ نظام اور موروثی سیاست کرنے والوں کی

تابوت میں آخری کیل ثابت ہوگا، ہیر سوہو، نادیہ گول زرین مجید

عوام ایم کیو ایم کے پرچم تلے متحد ہو رہے یہی وجہ ہے کہ ایم کیو ایم کے مخالفین بری طرح بوکھلاہٹ کا شکار ہیں

سکھر میں ہونے والا عظیم الشان جلسہ ثابت کر دے گا کہ سکھر جناب الطاف حسین کے چاہنے والوں کا شہر ہے

ایم کیو ایم میر پور خاص زون شعبہ خواتین کے جنرل ورکرز اجلاس سے خطاب

میر پور خاص۔۔ 7 جنوری 2012ء

20 جنوری کو سکھر میں ہونے والا جلسہ جاگیر دارانہ، وڈیرانہ نظام اور موروثی سیاست کرنے والوں کی تابوت میں آخری کیل اور سکھر سمیت ملک بھر کے متوسط طبقہ کی عوام کیلئے سنگ میل ثابت ہوگا۔ ان خیالات کا اظہار ایم کیو ایم سینٹرل ایکزیکیوٹو کنسل و اندرون سندھ تنظیمی کمیٹی کی رکن و حق پرست رکن سندھ اسمبلی ہیر سوہو، حق پرست صوبائی وزیر نادیہ گول اور رکن سندھ اسمبلی زرین مجید نے ایم کیو ایم میر پور خاص زون شعبہ خواتین کے زیر اہتمام اناج منڈی ڈھولن آباد میں خواتین کے جنرل ورکرز اجلاس سے خطاب کے دوران کیا۔ اس موقع پر اندرون سندھ تنظیمی کمیٹی کی اراکین زاہدہ بیگم، عائشہ آفتاب، ایم کیو ایم میر پور خاص زون کے انچارج عظیم دانش و اراکین زونل کمیٹی، شعبہ خواتین کی انچارج عشرت بیگم و اراکین بھی موجود تھیں۔ اجلاس میں شعبہ خواتین میر پور خاص زون کی مختلف یونٹ سیکرٹری، سیکرٹری، سیکرٹری KGM، یوسی میرواہ، یوسی گروہو شریف، یوسی بلوچ آباد، یوسی دولت پور A/B، لیبر ڈیشن، اے پی ایم ایس اور میر پور خاص سٹی کے تمام یونٹس کی ذمہ دار و کارکنان خواتین نے بڑی تعداد میں شرکت کی۔ اجلاس سے مقررین نے کہا کہ ایم کیو ایم واحد جماعت ہے جس نے خواتین کا نہ صرف احترام کیا بلکہ ان کے حقوق کیلئے ہر فورم پر آواز بلند کی ہے، خواتین کے ساتھ ظلم و زیادتی، معصوم بچیوں کو نوٹی جیسی جاہلانہ رسم، قرآن شریف اور ادھیڑ عمر شخص کے ساتھ لڑکیاں کی شادی جیسی ظلم و زیادتی و ناانصافی نہ صرف مذمت کرتی رہی ہے بلکہ ہر سطح پر احتجاج بھی بلند کیا ہے۔ انہوں نے کہا کہ ایم کیو ایم کسی قومیت یا قبیلہ کے خلاف نہیں ہے بلکہ وہ جاگیر دارانہ، وڈیرانہ، سردارانہ نظام اور موروثی سیاست کے خلاف ہے اور ملک میں غریب متوسط طبقہ کی حکمرانی چاہتی ہے۔ انہوں نے کہا کہ قائد تحریک جناب الطاف حسین کا فلسفہ حقیقت پسندی و عملیت پسندی ملک کے گوشے گوشے میں پھیل چکا ہے اور مختلف قومیتوں سے تعلق رکھنے والے عوام ایم کیو ایم کے پرچم تلے متحد ہو رہے ہیں یہی وجہ ہے کہ ایم کیو ایم کے مخالفین بری طرح بوکھلاہٹ کا شکار ہیں اور اونگے اونگے بیانات کے ذریعے عوام کو گمراہ کرنے کی کوشش کر رہے ہیں۔ انہوں نے کہا کہ 20 جنوری کو سکھر میں ہونے والا عظیم الشان جلسہ ثابت کر دے گا کہ سکھر میں ایم کیو ایم قائد جناب الطاف حسین کے چاہنے والوں کا شہر ہے۔ اجلاس کے سلسلے میں اناج

منڈی ڈھولن آباد میں بڑا پنڈال بنایا گیا تھا جسے ایم کیو ایم کے پرچموں، جناب الطاف حسین کی قد آور تصاویروں، خیر مقدمی بینرز اور برقی قلموں سے انتہائی خوبصورتی سے سجایا گیا تھا، جبکہ خواتین کی ہزاروں کی تعداد میں شرکت کے باعث پنڈال چھوٹا پڑ گیا یوں اجلاس ایک بڑے جلسے کی شکل اختیار کر گیا۔ اجلاس سے اندرون سندھ تنظیمی کمیٹی کی رکن زاہدہ بیگم، میر پور خاص زون کے انچارج عظیم دانش، شعبہ خواتین کی انچارج عشرت بیگم نے بھی خطاب کیا۔

جناب الطاف حسین اور ملک بھر کے غریب و متوسط طبقے کے درمیان سازشیں کر کے

دوریاں پیدا کرنے والے اپنے منطقی انجام کو پہنچے گے، اشفاق منگی

20 جنوری کو سکھر کے میونسپل اسٹیڈیم میں ہونے والے جلسہ عام میں عوام بھر پور تعداد میں شرکت کریں

جلسہ عام کے سلسلے میں جاری عوامی رابطہ مہم کیلئے ایم کیو ایم سکھرزون کے تحت یوسی 4، یوسی 5A، یوسی 6، یوسی 9 اور

یوسی 19 باگڑجی میں منعقدہ کارزمینٹنگوں سے خطاب

سکھر۔۔۔7، جنوری 2012ء

متحدہ قومی موومنٹ کی رابطہ کمیٹی کے رکن اشفاق منگی نے کہا ہے کہ ملک بھر کی مظلوم قومیتوں کے حقوق کے حصول کا واحد سہارا قائد تحریک جناب الطاف حسین ہی ہیں، اب فیصلہ کن گھڑی آچکی ہے اور ملک بھر کے غریب و متوسط طبقے اور جناب الطاف حسین کے درمیان سازشیں کر کے دوریاں پیدا کرنے والے اپنے منطقی انجام کو پہنچیں گے۔ یہ بات انہوں نے گزشتہ روز 20 جنوری کو ایم کیو ایم کے تحت سکھر کے میونسپل اسٹیڈیم زردمنارہ روڈ پر ہونے والے جلسہ عام کیلئے جاری عوامی رابطہ مہم کے سلسلے میں منعقدہ کارزمینٹنگوں سے خطاب کرتے ہوئے کیا۔ جلسہ عام کے سلسلے میں یہ کارزمینٹنگیں ایم کیو ایم سکھرزون کے تحت یوسی 4، یوسی 5A، یوسی 6، یوسی 8A، یوسی 9 اور یوسی 19 باگڑجی میں منعقد کی گئیں جن میں نوجوانوں، بزرگوں کے علاوہ چوہان، جتوئی، شیخ برادریوں کے معززین نے بھی بڑی تعداد میں شرکت کی۔ اس موقع پر ایم کیو ایم اندرون سندھ تنظیمی کمیٹی کے جوائنٹ انچارج نثار پہنور، ایم کیو ایم سکھرزون کے انچارج قطب الدین وارا کین اور متحدہ سوشل فورم کے رکن منور چوہان بھی موجود تھے۔ کارزمینٹنگوں سے اپنے خطاب میں اشفاق منگی نے کہا کہ قائد تحریک جناب الطاف حسین کی عملی کوششوں کے باعث ایم کیو ایم ایک گلدستہ بن چکی ہے جس میں ملک کی تمام مظلوم قومیتوں کی نمائندگی موجود ہے اور 20 جنوری کو ایم کیو ایم کے تحت سکھر کے میونسپل اسٹیڈیم زردمنارہ روڈ پر ہونے والے عظیم الشان جلسہ عام کی کامیابی سے غریب و متوسط طبقے کی حکمرانی کو روکنے والوں کے تمام خواب چکنا چور ہو جائیں گے۔ اشفاق منگی نے کارزمینٹنگ کے شرکاء کو سکھر میں ہونے والے جلسہ عام میں شرکت کی دعوت دی اور کہا کہ جلسہ عام میں عوام زیادہ سے زیادہ تعداد میں شرکت کر کے ثابت کر دیں اب وہ غریب و متوسط طبقے کے حقوق کی ضامن ایم کیو ایم کو ہی ملک و قوم کی تقدیر سنوارنے کا اختیار دیں گے۔

خواتین سکھر میں ہونیوالے جلسہ عام میں بھر پور تعداد میں شرکت کریں گی، محترمہ ناہید

جلسہ عام کے سلسلے میں سکھر کی یوسی 4 باغ حیات شاہ میں خواتین کی منعقدہ کارزمینٹنگ سے خطاب

سکھر:7، جنوری 2012ء

متحدہ قومی موومنٹ کے زیر اہتمام 20 جنوری کو سکھر کے میونسپل اسٹیڈیم زردمنارہ روڈ پر ہونے والے جلسہ عام کے سلسلے میں بھر پور عوامی رابطہ مہم جاری ہے۔ عوامی رابطہ مہم کے سلسلے میں خواتین کی کارزمینٹنگوں کا انعقاد کیا جا رہا ہے جن میں خواتین کثیر تعداد میں شرکت کر رہی ہیں۔ اس سلسلے میں ایم کیو ایم شعبہ خواتین سکھرزون کے تحت یوسی 4 باغ حیات شاہ میں خواتین کی ایک بڑی کارزمینٹنگ ہوئی جس سے ایم کیو ایم اندرون سندھ تنظیمی کمیٹی کی رکن حق پرست رکن سندھ اسمبلی محترمہ ناہید نے خطاب کیا اور خواتین کو جلسہ عام میں شرکت کی دعوت دی۔ اپنے خطاب میں محترمہ ناہید نے کہا کہ ملک بھر کی طرح سکھر بھی قائد تحریک جناب الطاف حسین کا قلعہ ہے اور 20 جنوری کو سکھر میں ہونے والے جلسہ عام میں خواتین کی بڑی تعداد شرکت کر کے ثابت کر دے گی کہ وہ جناب الطاف حسین کی قیادت پر بھر پور اعتماد کرتی ہیں۔ انہوں نے کہا کہ ایم کیو ایم کا فکر و فلسفہ اور نظریہ غریب و متوسط طبقے کے حقوق کی ضمانت ہے اور یہی وجہ ہے کہ ملک بھر کی مظلوم قومیتوں نے اب متحدہ قومی موومنٹ کو ہی اپنی نجات کا ذریعہ تصور کر لیا ہے۔ محترمہ ناہید نے کارزمینٹنگ میں شریک خواتین سے اپیل کی کہ وہ جلسہ عام میں زیادہ سے زیادہ تعداد میں شرکت کریں اور ملک میں فرسودہ جاگیر دارانہ، وڈیرانہ اور سردارانہ نظام کے خاتمہ اور خواتین کے بنیادی حقوق کے حصول کیلئے جلسہ عام کو تاریخ ساز کامیابی سے ہمکنار کرائیں۔ دریں اثناء حق پرست رکن سندھ اسمبلی محترمہ ناہید اور ایم کیو ایم سکھرزون شعبہ خواتین کی انچارج محترمہ ساجدہ

بختیار نے سکھر کی یوسی 3 کا دورہ کیا اور جلسہ عام کے سلسلے میں کئے جانے والے انتظامات کا جائزہ لیا۔ اس موقع پر انہوں نے گفتگو کرتے ہوئے کہا کہ خواتین کارکنان گھر گھر رابطہ کریں اور خواتین کو جلسہ عام میں زیادہ سے زیادہ تعداد میں شرکت کی دعوت دیں۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔7 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 85 کے کارکن امین محمد کے بھائی عمر فاروق، ملیہ سیکٹر یونٹ 100 کے کارکن راشد غوری کی والدہ محترمہ ذریبہ بیگم، محمود آباد سیکٹر یونٹ 2 کے کارکن محمد عمران کے والد محمد یامین، متحدہ آرگنائزنگ کمیٹی کراچی کی مرکزی کمیٹی کے رکن محمد موسیٰ کے والد حاجی محمد موسیٰ اور ایم پی آئی بی سیکٹر یونٹ 57 کے کارکن سعید احمد قریشی کے والد مناشیخ کے انتقال پر گہرے دکھ اور افسوس کا اظہار کیا ہے ایک تعزیتی بیان میں رابطہ کمیٹی نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ ہے کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

صوبہ ہزارہ کی قرارداد کو ترک کرنے کی خبروں میں کوئی حقیقت نہیں، ایم کیو ایم ایبٹ آباد زون

ایم کیو ایم قومی اسمبلی کے آئندہ اجلاس میں ایک بار پھر صوبہ ہزارہ کا معاملہ اٹھائے گی

صوبہ ہزارہ کا معاملہ ترک کرنے کی خبر صرف افواہ ہے، ہزارے وال قوم افواہوں پر کان نہ دھریں

ایبٹ آباد:۔۔۔7 جنوری، 2012ء

متحدہ قومی موومنٹ ایبٹ آباد ہزارہ زون کے رہنماؤں اقبال حسین شاہ، نصیر خان جدون، فیصل جدون، عامر جدون، اعجاز قریشی، سردار پرویز سرور نے کہا ہے کہ ایم کیو ایم کی جانب سے صوبہ ہزارہ کی قرارداد کو ترک کرنے کی خبروں میں کوئی حقیقت نہیں ہے، ایم کیو ایم قومی اسمبلی کے آئندہ اجلاس میں ایک بار پھر صوبہ ہزارہ کا معاملہ اٹھائے گی، اپنے مشترکہ بیان میں انہوں نے کہا کہ وزیراعظم نے صوبہ ہزارہ کا عندیہ دیا ہے، صدر آصف زرداری سے ملاقات میں صوبہ ہزارہ کا معاملہ ترک کرنے کی خبر صرف افواہ ہے بعض سازشی عناصر قیاس آرائیاں کر رہے ہیں کہ اتحادی جماعتوں کے اجلاس میں ایم کیو ایم کے مخصوص وفد نے صدر سے کوئی ملاقات نہیں کی، جس میں کوئی صداقت نہیں ایم کیو ایم جو کہتی ہے وہ کرتی ہے، ہزارے وال قوم افواہوں پر کان نہ دھریں، انہوں نے کہا کہ چند روز میں ایم کیو ایم کی رابطہ کمیٹی کے اراکین ایم کیو ایم اراکین پارلیمنٹ صوبہ ہزارہ سے متعلق دیگر تفصیلات سے ہزارے وال قوم کو آگاہ کریں گے۔ انہوں نے کہا کہ ہزارے وال اپنی صفوں میں اتحاد و اتفاق برقرار رکھیں اور اپنے جذبے کو باہمت رکھیں، منزل قریب ہے صوبہ ہزارہ کے معاملہ میں کسی سیاسی جماعت کی سازش یا منافقت ایم کیو ایم نہیں چلنے دے گی، حق کے راستے میں رکاوٹیں آئیں ہیں مگر منزل ہمیشہ سچ کا ساتھ دینے والوں کو ملتی ہے۔ انہوں نے کہا کہ ایم کیو ایم واحد جماعت ہے جو صوبہ ہزارہ کے معاملے کو پارلیمنٹ میں لے کر گئی، اب صوبہ ہزارہ کے قیام تک آرام سے نہیں بیٹھے گی۔ قائد تحریک جناب الطاف حسین ہزارے وال قوم کے ساتھ کھڑے ہیں اور انہیں ہرگز تنہا نہیں چھوڑیں گے۔

الطاف حسین غریب و مظلوم عوام کو برابر حقوق دلانے کی جدوجہد کر رہے ہیں، ندیم خان

قائد تحریک الطاف حسین کے فکر و فلسفہ پر عمل پیر ہو کر موروثی سیاست سے نجات حاصل کر سکتے ہیں، نوید شمس

حیدرآباد میں ایم کیو ایم لیبر ڈویژن کے جنرل ورکرز اجلاس سے خطاب

حیدرآباد:۔۔۔07 جنوری 2012ء

متحدہ لیبر ڈویژن سینٹرل کوآرڈینیشن کمیٹی کے جوائنٹ انچارج ندیم خان نے کہا ہے کہ قائد تحریک جناب الطاف حسین کے نظریہ اور پیغام حق پرستی سے ملک کے مظلوم عوام میں متحدہ قومی موومنٹ کی بڑھتی ہوئی مقبولیت سے خائف ہو کر 2 فیصد مراعات یافتہ طبقے اور موروثی طاقت رکھنے والے پر بے چینی طاری ہوگئی۔ ان خیالات کا اظہار انہوں نے حیدرآباد میں لیبر ڈویژن کے جنرل ورکرز اجلاس سے خطاب کرتے ہوئے کیا۔ اجلاس میں سینٹرل کوآرڈینیشن کمیٹی کے اراکین، جوائنٹ زونل انچارج، اراکین زونل کمیٹی، لیبر ڈویژن حیدرآباد کے انچارج و اراکین کے علاوہ یونٹس کے ذمہ داران و کارکنان کی کثیر تعداد میں موجود تھی۔ انہوں نے کہا کہ قائد تحریک جناب الطاف حسین ہمیشہ غریبوں، مزدوروں، محنت

کشتوں اور دیگر شعبہ زندگی سے تعلق رکھنے والے مظلوم عوام کے حقوق کے حصول کی جدوجہد میں مصروف عمل ہیں اور انکی محرومیوں کو دور کرنے کیلئے شعبہ لیبر ڈویژن کی بنیاد رکھی۔ جس کی بدولت آج تمام شعبہ زندگی سے تعلق رکھنے والے مظلوم عوام کو وہ تمام حقوق حاصل ہو رہے ہیں جو انکا حق ہے۔ انہوں نے کہا کہ قائد تحریک جناب الطاف حسین چاہتے ہیں کہ اس ملک میں بسنے والے تمام غریب و مظلوم عوام کو فیصد مراعات یافتہ طبقے کے برابر حقوق حاصل ہو۔ اجلاس سے متحدہ قومی موومنٹ حیدرآباد زون کے جوائنٹ زونل انچارج نوید شمشی نے خطاب کرتے ہوئے کہا کہ قائد تحریک الطاف حسین کے فکر و فلسفہ اور نظریہ پر عمل پیر ہو کر اس ملک کی مظلوم عوام فرسودہ نظام اور موروثی سیاست سے نجات حاصل کر سکتے ہیں قائد تحریک جناب الطاف حسین اس ملک کے واحد لیڈر ہیں جو کہتے ہیں وہ ہی کرتے ہیں متحدہ قومی موومنٹ ملک غریب و متوسط طبقے سے تعلق رکھنے والے مظلوم عوام کی واحد جماعت ہے جو اس ملک میں عوامی انقلاب کیلئے کوشاں ہے۔ بعد ازاں سینٹرل کوآرڈینیشن کمیٹی پاکستان کے شرافت، ظفر عباس، آصف صدیقی، حیدرآباد زون کے رکن، لیبر ڈویژن حیدرآباد کے انچارج جاوید خان نے بھی گفتگو کی۔

قائد تحریک جناب الطاف حسین کی تعلیمات کے بدولت ملک کے 98 فیصد عوام باشعور ہو چکے ہیں محمد شریف حیدرآباد زون قاسم آباد سیکٹر میں منعقدہ جنرل ورکرز اجلاس سے خطاب

حیدرآباد:-۔۔۔ 07 جنوری 2012ء

متحدہ قومی موومنٹ حیدرآباد زون کے زونل انچارج محمد شریف نے کہا ہے کہ قائد تحریک جناب الطاف حسین کی تعلیمات کے بدولت ملک کے 98 فیصد عوام باشعور ہو چکے ہیں کہ اس ملک کا اگر کوئی دشمن ہے تو وہ فرسودہ نظام سے وابستہ عناصر ہیں۔ ان خیالات کا اظہار انہوں نے قاسم آباد سیکٹر میں منعقدہ جنرل ورکرز اجلاس سے خطاب کرتے ہوئے کیا۔ اجلاس میں اراکین زونل کمیٹی، سیکرٹریوں کے ذمہ داران و کارکنان کی کثیر تعداد موجود تھی۔ انہوں نے کہا کہ ملک کی تمام سیاسی و مذہبی جماعتیں انقلاب کی داعی بننے اور عوام کو سبز باغ دکھانے کی کوشش میں مصروف ہیں لیکن حقیقت پسندی اور عملیت پسندی کے بغیر انقلاب نہیں آسکتا ہے۔ جب تک اس ملک کی غیور عوام جاگیرداروں، وڈیروں اور سرمایہ داروں سے چٹکارا حاصل کرنے کیلئے ایک پلیٹ فارم پر متحد نہ ہو جائیں تب تک اس فرسودہ نظام اور اس سے وابستہ عناصروں نجات حاصل نہیں کر سکتے گے۔ انہوں نے کہا کہ قائد تحریک جناب الطاف حسین نے ملک کی غریب عوام کو ان جاگیرداروں، وڈیروں اور سرمایہ داروں سے نجات دلانے کیلئے متحدہ قومی موومنٹ کا پلیٹ فارم میسر کیا ہے۔ جس کا ثبوت 98 فیصد غریب و متوسط طبقے سے تعلق رکھنے والے اعلیٰ تعلیم یافتہ نوجوانوں کو ایوانوں میں بھیج کر دیا ہے۔ انہوں نے کہا کہ قائد تحریک جناب الطاف حسین نے پورے ملک کی مظلوم عوام کو ان کے جائز حقوق دلوانے کیلئے پنجاب کے شہر ملتان میں جلسہ "دفاع پاکستان منعقد کیا اور اس جلسہ دفاع پاکستان کی تاریخ ساز کامیابی نے اس ملک میں رائج فرسودہ نظام اور اسکے حامیوں کو انقلاب کی نوید سنادی ہیں یہ سب قائد تحریک جناب الطاف حسین کے فلسفہ اور عملی خدمت کا کرشمہ ہے کہ لوگ جوق در جوق متحدہ میں شمولیت کر رہے ہیں۔ انہوں نے کہا کہ قائد تحریک جناب الطاف حسین نے ایک ایسی حق پرست تحریک کو ملکی سیاست میں متعارف کرا دیا جن کا تعلق خالصتاً غریب اور متوسط طبقے کے عوام سے ہے۔ ملک کے 98 فیصد عوام کی تقدیر بدلنے کیلئے قائد تحریک جناب الطاف حسین نے 20 جنوری کو سکھر میں جلسہ عام منعقد کیا ہے سکھر کا جلسہ عام یہ ثابت کر دیا کہ عوام کی قوت سے اس فرسودہ نظام اور اسکے حامیوں کو انقلاب کی نوید دے رہا ہے۔

ایم کیو ایم کے کارکنان سے حیدرآباد زون کا اظہار تعزیت

حیدرآباد:-۔۔۔ 07 جنوری 2012ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے سیکٹر ڈی یونٹ 6/B کے کارکنان محمد جاوید سنی اور طارق کی والدہ محترمہ، یوسی ممبر یوسی-1 قاسم آباد کے کارکن شبیر جعفری کی پھوپھی، یوسی ممبر یوسی-1 کے کارکن نیاز پھٹان کے چچا کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے مرحومین کے تمام سوگواروں اور حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم ملک کو درپیش بحرانوں اور مستقبل کے چیلنجز سے نمٹنے کی بھرپور صلاحیت رکھتی ہے، ایم کیو ایم ٹنڈوالہ یارزون

ٹنڈوالہ یارزون یونٹ A-4 میں منعقدہ ایک بڑے عوامی اجتماع سے خطاب

ٹنڈوالہ یارزون:۔۔۔07 جنوری 2012ء

متحدہ قومی موومنٹ ٹنڈوالہ یارزون کے انچارج سید محمد علی شاہ نے کہا ہے کہ ایم کیو ایم ملک کو درپیش بحرانوں اور مستقبل کے چیلنجز سے نمٹنے کی بھرپور صلاحیت رکھتی ہے۔ ان خیالات کا اظہار انہوں نے ٹنڈوالہ یارزون یونٹ A-4 میں منعقدہ ایک بڑے عوامی اجتماع کے شرکاء سے خطاب کے دوران کیا۔ اس موقع پر اراکین زوئل کمیٹی آفتاب عالم، ثاقب احمد خانزادہ اور راشد علی بھی انکے ہمراہ تھے۔ انہوں نے کہا کہ قائد تحریک الطاف حسین کے عطا کردہ نظریے کی طاقت کے ذریعے ملک کو بحرانوں کی دلدل سے نکالا جاسکتا ہے۔ قائد تحریک الطاف حسین موجود سیاسی منظر نامے میں وہ واحد رہنما ہیں جن کا وژن پاکستان کو ترقی و خوشحالی کی نئی راہوں پر لے جاسکتا ہے۔ انہوں نے کہا کہ ملتان جلسے کی فقید المثال کامیابی نے جنوبی پنجاب میں متحدہ قومی موومنٹ کی بڑھتی ہوئی مقبولیت کا واضح ثبوت پیش کر دیا ہے۔ جبکہ بیس جنوری کو سکھر میں منعقدہ جلسے میں سندھ کی عوام بھرپور جوش و جذبے کے ساتھ شرکت کر کے قائد تحریک الطاف حسین سے اپنی والہانہ محبت کا اظہار کریں گے اور بیس جنوری کا دن سندھ کی سیاسی تاریخ میں ایک درخشاں مثال کی حیثیت سے یاد رکھا جائے گا۔

حکومت فی الفور اہلیان دو میل کا مسئلہ حل کرے ایم کیو ایم مظفر آباد

شہر میں جگہ جگہ غلاظت، گندگی، اور پانی کھڑا ہے، جس کی وجہ سے عوام کو مشکلات کا سامنا ہے،

مظفر آباد:۔۔۔۔07 جنوری، 2012ء

ایم کیو ایم مظفر آباد زوئل و دسترکٹ ممبران راجہ صبا، ملک مصطفیٰ، رفاقت کاظمی، نے کہا ہے کہ مظفر آباد شہر گندگی سے اٹ گیا سڑکوں میں گندگی اور جگہ جگہ پانی کھڑا ہو گیا کوئی پرسان حال نہیں ہے جبکہ گندگی اور کھڑے پانی کی وجہ سے لوگوں کا پیدل چلنا بھی مشکل ہو گیا ہے۔ اپنے بیان میں انہوں نے کہا ہے کہ مظفر آباد شہر کو بے یار و مددگار نہ چھوڑا جائے، شہر میں جگہ جگہ غلاظت، گندگی، اور پانی کھڑا ہے، جس کی وجہ سے عوام کو مشکلات کا سامنا ہے ایم کیو ایم اعلیٰ میے کے مطابق شہر کے اندر گندگی کے ڈھیر لگے ہوئے ہیں کوئی پرسان حال نہیں ہے۔ جبکہ دو میل سیداں تا مہاجر کیمپ روڈ بری طرح سے ٹوٹ پھوٹ کا شکار ہے۔ گندگی، کوڑا کرکٹ، اور کچھڑکی وجہ سے صبح سکول جانے والے طالب علموں اور ملازموں کو مشکلات کا سامنا ہے جس سے انکے کپڑے اور بچوں کی وردیاں خراب ہو جاتے ہیں۔ عوام سراپا احتجاج ہیں آخر حلقے کا ایم۔ ایل۔ اے کہاں غائب ہے، وہ بلند و بانگ دعوے ٹھس ہو کر رہ گئے ہیں۔ اگر عوام الناس کا مطالبہ حل نہ کیا گیا تو عوام سراپا احتجاج ہوں گئے، اور ہم عوام کے ساتھ ہوں گے۔ حکومت فی الفور اہلیان دو میل کا مسئلہ حل کرے۔ جبکہ سابق وزیراعظم نے علاقے کا دورہ کیا اور سڑک کا اعلان کیا تھا۔ اس لیے وزیراعظم، چیف سیکرٹری از خود نوٹس لیں اور اہلیان دو میل کا دیرینہ مسئلہ حل کیا جائے۔ اس موقع پر دیگر کارکنان و زمرہ داران بھی موجود تھے۔

کشمیریوں کے مسائل ترجیحی بنیادوں پر حل کئے جائیں گے، طاہر کھوکھر

مظفر آباد:۔۔۔۔07 جنوری، 2012ء

ایم کیو ایم کے پارلیمانی لیڈر سنٹرل ایگزیکٹو کمیٹی کے رکن وزیر ٹرانسپورٹ محمد طاہر کھوکھر نے کہا ہے کہ کشمیریوں کے مسائل ترجیحی بنیادوں پر حل کئے جائیں گے۔ قائد تحریک الطاف حسین بھائی کی ہدایت پر عوامی مسائل حل کرنے کی کوشش کر رہے ہیں۔ ٹرانسپورٹ میں اہم تبدیلیاں کی جائیں گی جس کا فائدہ عوام تک براہ راست پہنچ سکے گا۔ اور لوڈنگ ٹیم کی جائے جس سے حادثات ہوتے ہیں۔ ٹریفک پولیس ایسے عناصر سے سختی سے نپٹے قانون کی خلاف ورزی کسی کو نہیں کرنے دینگے۔ ٹرانسپورٹ عوام کے ساتھ درست رویہ رکھیں۔ غیر قانونی پارکینگ ختم کی جائے۔ عوام کے لیے دروازے کھلے ہیں اگر کسی کو کوئی بھی مسئلہ ہے تو وہ براہ راست رابطہ کرے ان کی شکایات کا ازالہ کیا جائے گا۔

☆☆☆☆☆